

Minuti tal-Erbatax (14) il-Laqgħa tal-Ewwel Kumitat Amministrattiv Burmarrad li saret nhar l-Erbgħa 14 ta' Diċembru, 2011 fl-Uffiċċju Amministrattiv tal-Kunsill Lokali San Pawl il-Baħar fis-6.00 ta' filgħaxija.

Il-laqgħa bdiet fis-6.20 ta' filgħaxija.

Il-Membri kienu preżenti kif jidher hawn taħt.

	Hin Dħul	Hin Hruġ
Chairperson Raymond Bartolo	6.20 p.m.	9.00 p.m.
Viċi Chairperson Simone Aquilina	6.00 p.m.	9.00 p.m.
Il-Membri Kumitat Amministrattiv Peter Abela	6.00 p.m.	9.00 p.m.
Il-Membri Kumitat Amministrattiv Carmel Hili	6.00 p.m.	9.00 p.m.
Il-Membri Kumitat Amministrattiv Joseph Mario Hili	6.00 p.m.	9.00 p.m.

Iċ-Cerpersin mexxa l-laqgħa tal-Kumitat.

Is-Sindku, l-Perit Graziella Galea kienet indisposta. Is-Segretarju Eżekuttiv, is-Sur John J. Camilleri, kien preżenti għal-laqgħa.

## 1.0 Qari tal-Minuti tat-Tleltax (13) il-Laqgħa li nżammet fis-16 ta' Novembru, 2011

Il-minuti tat-tleltax il-Laqgħa tas-16 ta' Novembru, 2011 ġew approvati wara li saret emenda f'*item* 1.0 billi żdiedu l-kliem “ **u biex jissostanzja dak li qal huwa semma żewġ okkażjonijiet fejn fil-minuti ġew attribwita kliem li huwa qatt ma qal. Madankollu huwa qal ukoll li meta ntalbet korrezzjoni din ġiet milquha u ġew ikkoreġuti.**” wara l-kliem “dwar il-minuti tal-Kunsill” fit-tielet paragrafu ta' dan l-*item*.

## 2.00 Punti li johorġu mill-Minuti tas-16 ta' Novembru 2011

2.01 **Dwar Item 1.00** is-Sur Carmel Hili spjega li dwar *item* 10.00 meta huwa kien qal il-kliem “**ma nkunux wahedna**” huwa ma qalx dan il-kliem b'xi theddida.

Is-Sur Peter Abela qal li dan il-kliem ingħad b'ċertu ton qawwi. Is-Sur Abela qal ukoll li meta nqraw il-minuti, s-Sur Joe Hili qal li huwa kien qed jippreżenta lis-Sur Carmel Hili li kien assenti f'dik il-laqgħa.

- 2.02 **Dwar Item 2.00.01** Il-linji sofor issa saru u jonqos biss li tinqata' bièca mit-*traffic island*.
- 2.03 **Dwar Item 2.00.02** Is-Sur Carmel Hili qal li huwa jitlob il-kopji tal-korrispondenza kollha li ssir mill-amministrazzjoni tal-Kumitat Amministrattiv Burmarrad. Is-Segretarju Eżekuttiv qal li din mhix il-proċedura iżda jekk jkun hemm xi korrispondenza partikulari li s-Sur-Hili jixtieq jara, dan għandu jagħmel talba u tingħatalu l-kopja jew kopji tal-korrispondenza relattiva.
- 2.04 **Dwar Item 2.00.04** Iċ-Cerpersin is-Sur Ray Bartolo qal li huwa flimkien mas-Sur Peter Abela kellhom laqgħat mal-Kumitat tal-Futbol ta' Burmarrad dwar il-kwistjoni tad-dawl. Saret proposta li l-Kumitat Amministrattiv Burmarrad jkun aktar jaqbillu li jhallas il-kont pendenti tad-dawl u ilma. Dan għandu jsir għaliex il-Kunsill Lokali qatt ma kien hallas sehm tal-kontijiet u dan minkejja li kien għal snin sħaħ juża' d-dawl sabiex idawwal il-*playground* anness mal-futbol grawnd. Kien hemm kont pendenti ta' 2,600 Euro. Wiehed irid iqis li jekk minflok issir sistema ta' dawl b'sistema solari, din kienet tiswa madwar 7,500 Euro.
- Is-Sinjura Simone Aquilina qalet li hija xorta waħda taqbel li għandha issir sistema ta' *solar lighting*.
- Is-Sur Carmel Hili qal li wiehed irid joqgħod attent jekk il-grawnd u l-*playing field* kienux fil-konfini ta' Burmarrad.
- Kien hemm qbil unanimu li għandu jithallas il-kont pendenti wara li ssir verifika mal-Enemalta u jiġi wkoll ikkonsultat lill-avukat.
- 2.05 **Dwar Item 4.01** Għandha tiġi kkuntattjata l-Perit Lorraine Cassar ta' Transport Malta dwar l-identita' tas-sid tal-Blokka l-Kbira fi' Triq Manuel Bonnici.
- 2.06 **Dwar Item 4.03** Is-Sur Ray Bartolo qal li huwa kien qed jistenna stima mingħand il-Perit.
- 2.07 **Dwar Item 4.04** Intqal li kien hemm diffikulta biex jinstab sid ir-razzett imgarraf li jinstab fil-kantuniera ta' Triq il-Knisja u għalhekk għandu jintbghat rapport lill-Pulzija.
- 2.08 **Dwar Item 7.00** Sar it-tizjin tal-Milied f' Burmarrad u dan kien sabiħ u effettiv. Ġie deċiż li għas-sena d-diehla wiehed għandu jikkoncentra aktar fuq il-Wardija. Ġie deċiż ukoll li għas-sena d-diehla jiġu allokati 1,000 Euro għat-tizjin fil-Wardija.

Il-Kumitat irringrazza lill-Kumitat Tal-Festa Burmarrad għas-sehem tiegħu f'dan it-tiżjin.

### **3.00 Materji Finanzjarji.**

- 3.01 Giet ipprezentata lista tal-kontijiet finanzjari tal-Kumintat Amministrattiv kif ippreparata mill-*Accountant* s-Sinjura Perici Ferrante. Gie deċiż li s-Sinjura Perici Ferrante tintalab tkun preżenti fil-laqgħa li jmiss biex tispijega u tirrispondi għal mistoqsijiet tal-Membri.

Ma kienx hemm korrispondenza u għalhekk l-laqgħa għaddiet għall-item li jmiss.

### **4.00 Korrispondenza u Kommunikazzjonijiet.**

- 4.01 Ittra mingħand l-Avukat Ragonesi dwar ġebel perikoluż fit-telgħa tal-Wardija. Is-Segretarju Eżekuttiv informa li s-Superintendent Sammut tal-Pulizija tal-Mosta kien infurmaħ li kien qed jiġi ppreparat rapport mil-Perit tal-Gvern kif ukoll rapport ta' ġeologista. Iċ-Cerpersin is-Sur Ray Bartolo qal li huwa kien kiteb ukoll lid-Dipartiment tal-Gvern dwar dan il-periklu li jeżisti.

### **5.00 Kartolina tal-Milied.**

- 5.01 Iċ-Cerpersin, is-Sur Raymond Bartolo, informa li wara konsultazjoni mal-Membri, il-Kartolina tal-Milied kienet tlestiet u issa kien fadal it-tqassim bieb bieb ta' 800 *unaddressed* kartolina f'Burmarrad u l-Wardija bil-prezz ta' 25 Euro. Kien hemm qbil unanimu dwar dan.

### **6.00 Aġġornamenti dwar il-Proġetti**

- 6.01 Iċ-Cerpersin, is-Sur Raymond Bartolo informa li l-baži tal-konkos tal-*outdoor gym* issa kienet lesta u kien jonqos biss li jitwaħħal l-*equipment*.
- 6.02 Iċ-Cerpersin, is-Sur Raymond Bartolo informa li xogħol ta' *resurfacing* ta' parti minn Triq Busewdien fil-Wardija issa kien tlesta. Ix-xogħol ser jiswa 50,000 Euro li minnhom il-Kunsill kien ser jōhrog is-somma ta' 20,000 Euro.
- 6.03 Iċ-Cerpersin, is-Sur Raymond Bartolo informa li Transport Malta kienet approvat it-talba għal *timed parking* fi Triq Burmarrad.

## **7.00 Aġġornamenti dwar is-Sit Elettroniku.**

Iċ-Cerpersin, is-Sur Raymond Bartolo informa li kienet saret laqgħa mas-Sur Stefan Debattista ta' 12Works u kien jidher li dawn għandhom prodott tajjeb hafna. Għandha issir laqgħa oħra interna bejnu u l-Membru s-Sinjura Simone Aquilina biex jiġu deċiżi d-dettalji tal-bżonnijiet ta' dan is-sit elettroniku.

## **8.00 Aġġornamenti dwar il-Provista tal-Eletriku għall-*Playingfield*.**

Dan is-suġġett ġie ttrattat fil-punti li johorġu mill-Minuti f' *item* 2.04.

## **9.00 Aġġornamenti Dwar *Traffic Management*.**

Il-Membru Peter Abela qal li huwa kien qed jaħdem fuq proposta dwar dan is-suġġett u għandu jipprezenta *draft* ta' din il-proposta aktar 'il quddiem. Huwa kien informa wkoll li kien ser jagħmel laqgħa mal-Perit Audrey Testaferrata de-Noto ta' Transport Malta.

## **10.00 *Resurfacing* fi Triq Gwanni Pawlu II**

Iċ-Cerpersin, is-Sur Raymond Bartolo qal li huwa kien irċieva telefonata mingħand ċertu "Kevin" dwar dik il-parti ta' Triq Gwanni Pawlu II li għadha mhix lesta. Huwa kien qed jofri li jwitti l-konkrit huwa stess kif ukoll jagħmel ix-xogħol tal-ħitan jekk il-Kumitat jipprovdi b'madwar 90 jarda konkrit li l-prezz tiegħu hu xi 54 Euro l-jarda kubu.

Ġie approvat li jsir dan suġġett għal parir tal-perit.

## **11.00 Aġġornamenti.**

11.01 Il-Membru s-Sur Carmel Hili ipprezenta lista kif riprodotta hawn taht bir-risposti taċ-Cerpersin fejn applikabli:

- (a) Niktbu lil Transport Malta sabiex isir *resurfacing* tat-Triq Burmarrad minn fejn l-iScotts Supermarket sal-Premier kif diġa' ġie ssuġġerit mill-Kunsillier is-Sur Raymond Tabone fl-aħħar laqgħa tal-Kunsill.

Iċ-Cerpersin qal li dan ser isir u diġa' ġejna nfurmati minn Transport Malta dwar dan xi żmien ilu.

- (b) Isir kuntatt mas-Sur Albert Mamo, Commissioner of Lands, Auberge de Baviere, Valletta VLT 2000 jew e-mail [albert.v.mamo@gov.mt](mailto:albert.v.mamo@gov.mt) sabiex nistaqsu lid-Dipartiment tal-Artijiet x'art hemm li hi proprjeta tal-Gvern f' Burmarrad u l-Wardija sabiex nibdew nippjanaw il-bini tal-latrini, waħda f' Burmarrad u l-oħra l-Wardija. Jiena kellimt lis-Sur Joe Agius mill-Lands Department u ssuġġerixxieli li niktbu direttament lis-Sur Mamo.

Ma ittiehdet l-ebda deċiżjoni dwar dan.

- (c) Triq l-Insolja: x'sar mil-lampa li kellha titwaħħal (tlabtha diversi xhur ilu) u mis-*sleeping policeman* li suppost ilha xhur li kellha issir.

Iċ-Cerpersin qal li ghadna qed nistennew l-istima min Enemalta. Rigward is-*Sleeping policemen* ergajna bagħtna *siteplan* ta' fejn għandha tigi lil Transport Malta.

- (d) Napplikaw mal-Enemalta għal-lampa fuq arblu fi Triq il-Ballut Wardija, fin-nofs tat-triq preferibbilment.

Is-Sinjura Simone Aquilina qalet li hi taħseb li r-residenti ta' hemmhekk (fejn qed isemmi s-Sur Hili) ma jridux dwal f'dik iż-żona.

- (e) Nagħmlu pressjoni fuq l-Enemalta biex tinxtegħel minnufih lampa li twaħħlet fejn jispiċċa t-tarmak ta' Triq Wied Qannotta bħal tnejn oħra li saru aktar 'il ġewwa u li inxtegħlu mill-ewwel.

Iċ-Cerpersin qal li l-applikazzjoni saret speċifikament minnu għan-nom tal-Kumitat Amministrattiv mingħajr ma kien hemm l-ebda talba mir-residenti. Din għadha ma nxtgħelitx għax qed nistennew stima mill-Enemalta.

- (f) Napplikaw ma' Transport Malta għal *un/loading bay* hdejn il-Panorama Bar mal-kantuniera kif iddur minn Triq Burmarrad għal Triq il-Magħsar.

Iċ-Cerpersin qal li l-individwu għandu japplika hu direttament mat-Transport Malta u aħna nagħtu biss in-*no objection* (hekk kif sar f'każijiet oħra).

- (g) Hdejn l-iScotts Supermarket issir tabella *No Exit* mill-parking għal go Triq il-Wardija jew jitbaxxa l-hajt tas-sejjeħ u jsir *sleeping policeman* għax il-karozzi qed joħorġu miż-żona tal-parkeġġ tal-iScotts go Triq il-Wardija b'sogru kbir għalihom u għall-karozzi/trakkijiet li jkunu neżlin minn Triq il-Wardija lejn Triq Burmarrad.

Is-Sur Peter Abela ippropona li jsiru l-mirja. Iċ-Cerpersin qal li jiġi deċiż x'inhu l-aħjar li jsir wara li huwa jkelllem lil Mario Said (sid tal-iScotts Supermarket) dwar dan peress illi hemmhekk art privata.

- (h) Tabella ta' isem it-triq fi Triq is-Sardin għadha ma twaħħlitx u oħra fi Triq Gwanni Pawlu II ukoll għadha ma twaħħlitx.

- (i) Nitolbu spjegazzjoni minn Transport Malta għaliex Triq Manwel Bonnici ma gietx magħmula kollha kif suppost iżda parti minnha giet miksija bil-konkos minflok bit-tarmak.

Iċ-Cerpersin spjega li l-art f'dik il-parti hija privata u Transport Malta kienu kostretti li jagħtuha bil-konkos, inkella sid l-art jitlef il-pussess fuq l-istess art.

(j) Irċevejna xi korrisondenza dwar il-mozzjoni tal-ispizerija li bghatna lis-Segretarju Parlamentari Onor. Dr. Chris Said u lill-Ministru tas-Saħħa Onor. Dr. Joseph Cassar.

Iċ-Cerpersin irrisponda li ma kienx hemm rispons.

(k) Nirrevedu d-deċiżjoni dwar il-*Welcome Boards* li ħadna fl-4 ta' Mejju 2011 (Id-Disgħa Laqgħa) għax għaddew sitt xhur mid-data tad-deċiżjoni u għadna bla risposta meta se ningħataw l-istemma. Naħseb li stennejna biżżejjed.

Iċ-Cerpersin qal li għandna nistennew lid-Dipartiment biex tittiehed deċiżjoni dwar l-istemma tal-Kumitati Amministrattivi.

11.02 Iċ-Cerpersin qal li l-Kuntrattur Adam Bugeja għandu jkompli bil-*culverts* fi Triq Burmarrad. Huwa wkoll talab li dan jagħti stima biex jingħata l-konkrit fit-toqob tal-arbli tal-festa u biex jitrangaw il-kanali tal-ilma li hemm mikxufin fil-bankini tal-Main Road.

Hu qal ukoll li hemm bżonn ta' mera quddiem ta' Grima tal-Wardija u li s-Sur Joshua Grima (ta' B.Grima and Sons) diġa' gie infurmat b'dan.

11.03 Is-Sinjura Simone Aquilina talbet li jsiru l-linji sofor hdejn Cassa Dei Baroni fejn sar it-tarmak ġdid dan l-aħħar.

## **12.00 Tmiem tal-Laqgħa.**

Fi tmiem il-laqgħa iċ-Cerpersin qal li f'Jannar ser issir l-ikla ta' l-aħħar tas-sena. Huwa għandu jinforma lill-Membri bid-dettalji aktar tard.

Il-Laqgħa spicċat fid-9.00 ta' filgħaxija. Gie deċiż li l-laqgħa li jmiss issir nhar l-Erbgħa 11 ta' Jannar 2012, fis-sitta ta' filgħaxija.

***Ray Bartolo***  
***Cerpersin***

***John J. Camilleri***  
***Segretarju Eżekuttiv***